

پروفیسر خالد شبیر احمد  
سینکڑی جز جلس احرار اسلام

## مجلس احرار اسلام اپنے موقف کے آئینے میں

(۱)..... مجلس احرار اسلام ملک کے اندر وہ واحد جماعت ہے کہ جس نے کبھی اپنا موقف تبدیل نہیں کیا۔ اکابر احرار نے جو بات ۱۹۱۹ء کی تحریکِ خلافت میں کی تھی آج بھی کہہ رہے ہیں۔ کہ یہود و نصاریٰ مسلمانوں کے دوست نہیں ہو سکتے یہ قرآن کا فیصلہ ہے اور یہی فیصلہ احرار کا موقف ہے۔ قرآن تبدیل ہو گا نہ شریعت اور چونکہ احرار کے موقف کی بنیاد دین و شریعت پر ہے اس لیے احرار کا موقف اور احرار کا مشن اس کا مقصد حیات بھی ہرگز تبدیل نہیں ہو گا۔ احرار موقع پرست نہیں کہ حالات اور موقع کے مطابق اپنی حکمت عملیوں کو تبدیل کر لیں۔ احرار خدا پرست ہیں اور خدا پرست حالات کے دھارے میں نہیں بنتے بلکہ حالات کو اپنے ڈھب پر لانے کی کوشش میں ہر وقت مصروف رہتے ہیں۔ اللہ کی بات کہتے رہتے ہیں۔ اور اللہ ان کی مد کرتا ہے۔ آپ دیکھ لججھے کہ اس وقت بھی احرار اکابر کو طالع آزماء اور موقع پرست لوگ یہی کہتے تھے کہ برطانیہ بہت بڑی طاقت ہے۔ احرار ان کا کیا کر لیں گے جن کی سلطنت میں سورج غروب نہیں ہوتا وہ ان کی بات کہ ملک کو چھوڑ کر چلے جاؤ کیے نہیں کر لیں گے۔ لیکن اکابر احرار نے انگریز کو ہندوستان سے نکلتے ہوئے دیکھا۔ گویا احرار اپنے آزادی کے اس مشن اور موقف میں کامیاب و کامران ہوئے

(۲)..... احرار پہلے دن سے کہہ رہے تھے کہ قادیانی انگریزوں اور یہودیوں کے ایجنس اور گماشتنے ہیں یہ ملت اسلامیہ سے جسد پاکستان میں ناسور ہے جسے کاٹ کر الگ چینکنے پر ہی ملت اسلامیہ کی فلاح اور بہبود کا راز مختصر ہے۔ آج بھی احرار کا یہی موقف ہے کہ قادیانی اسلام اور پاکستان دونوں کے عذار ہیں۔ احرار نے اس ملک کے اندر قادیانیوں کے خلاف تحریک کی بنیاد رکھی اور احرار کی تحریک بھی کامیابی سے ہمکنار ہوئی حالانکہ بظاہر اس کے کوئی امکانات نہیں تھے۔ اللہ تعالیٰ نے احرار کے خلوص اور احرار کے جذبہ ایثار کی لائج رکھی۔ مسلمانوں نے احرار کے ساتھ تعاون کیا اور قادیانی غیر مسلم اقلیت قرار پائے۔ اس بات سے صاف ظاہر ہے کہ اللہ تعالیٰ کی مدد احرار کے ہمیشہ شامل حال رہی ہے اور رہے گی۔ قادیانیوں کے بارے میں احرار جو کچھ بھی کہتے ہیں اس کا مأخذ بھی قرآن اور شریعت ہے۔ اس لیے احرار کے اس موقف میں بھی کسی قسم کی کوئی تبدیلی کرنا ممکن ہی نہیں۔

(۳)..... احرار اس ملک کے اندر حکومت الہیہ کے قیام کے داعی ہیں۔ آج کے حالات گرچہ قیام حکومت الہیہ کے موزوں نہیں لیکن احرار خدا پر کامل یقین کے ساتھ پاکستان کے اندر حکومت الہیہ کے قیام کے مطالبہ پر قائم ہیں اور اللہ تعالیٰ جسے اپنے خصوصی کرم کے ساتھ احرار کو کامیابیوں سے ہمکنار کیا ہے۔ اس میدان میں بھی ضرور کامیابی عطا فرمائے گا جز جز صاحب یا پھر ”شجاعت اینڈ کو“ جو چاہے کر لے یہ ملک خدا کے نام پر قائم ہوا اور خدا کے نام پر ہی قائم رہے گا۔ جو کچھ اس وقت

ملک کے اندر ہو رہا ہے یہ سب کچھ یہود و نصاریٰ کی طرف سے پاکستان کے اندر ”امپورٹڈ“ ہے۔ جزل مشرف شاید یہ بات نہیں جانتے کہ ایک منصوبہ امریکہ کی ایماء پر وہ بنار ہے ہیں جس کا مقصد مسلمانوں سے دینی غیرت کو ختم کرنا ہے اور منصوبے اللہ تعالیٰ بھی باتے ہیں اور وہی منصوبے کامیابی سے ہمکنار ہوتے ہیں۔ احرار امیر شریعت کے اس قول پرختنی کے ساتھ قائم ہیں کہ ”دین تو نام ہی غیرت کا ہے، غیرت نہیں دین کہاں“۔ جزل صاحب کوشاید علم نہیں اور نہ ہی انہیں کسی نے یہ بات بتائی ہو گی کہ آپ کی طرح ایک حکمران پہلے بھی پاکستان میں حکمرانی کر چکے ہیں جنہوں نے کہا تھا کہ میں چاندی کی کشتی میں بٹھا کر علمائے پاکستان کو سمندر پار بھیج دوں گا وہ چاندی کی کشتی تو آج تک نہ بن پائی۔ لیکن اس حکمران کو لو ہے کے جہاز پر اللہ تعالیٰ نے سمندر پار بھجوادیا اور مرنے کے بعد اسے دفن کے لیے پاکستان کی سر زمین بھی نصیب نہ ہوئی اور وہ اپنے سسرالی ملک ایران میں دفن ہے۔ لیکن یہ سب کچھ تو ان کے لیے عبرت ہوتا ہے جن میں عقل و شعور ہوتا ہے ایسا آدمی جو اپنی عارضی زندگی کو خوش کرن بنانے کے لیے آخرت کی زندگی کو داؤ پر لگا دیتا ہے اسے عشقِ مند کہنے والا خود بے وقوف ہے۔ احرار کے موقف اور مشن کے مطابق اس ملک کے اندر ایک دن اسلام نافذ ہونا ہے۔ اللہ کی اس دھرتی پر اللہ کے قانون کا نافذ احرار کا مشن ہے جس کے لیے احرار پر قسم کی قربانی کے لیے ہر وقت تیار ہے۔ اس لیے احرار نہ کسی کے سیاسی حریف ہیں نہ کسی کے سیاسی رقبہ۔ احرار کے معیار پر تو خود دینی جماعتیں پوری نہیں اترتیں۔ اس لیے پاکستان کی سیاسی جماعتوں سے احرار کو کیا سروکار۔ احرار تو اللہ کے سپاہی ہیں، اللہ تعالیٰ کی بات کہتے ہیں اور اس پر قائم رہتے ہیں:

تشکیل نو میں میری ہے میرے جنوں کا با تھا      میرا شکوہ ذات ہے میرے ثبات میں

احرار نہ بھکتے ہیں نہ بکتے ہیں۔ احرار کا معیار فتح یا نیا سے مختلف ہے۔ احرار کے نزدیک کامیاب وہ ہے جو مٹ جائے مگر اپنے موقف کو نہ چھوڑے۔ یہ کام صرف وہ کر سکتے ہیں جن کو اپنے مشن کی صداقت پر لازوال یقین ہو اور احرار کو اللہ کے فضل و کرم سے اپنے مشن، اپنے موقف اور اپنے مقاصد کی صداقت پر لازوال یقین ہے کہ اس کی بیانیات مرضیہ سیاست نہیں بلکہ دین اسلام ہے۔  
(۲)..... احرار کے مقاصد میں یہ بات بھی شامل ہے کہ یہ دنیا صرف امیروں کی آماجگاہ نہیں یہاں غریب بھی بستے ہیں اور انہیں بھی جیئے کا حق ہے۔ احرار سر زمین پاک و ہند میں وہ پہلی جماعت ہے کہ جس نے دین کے حوالے سے

غیریوں کے حق میں آواز بلند کی اور یہ آواز اتنی بلیغ ہو گئی تھی کہ کامگیریں اور مسلم لیگ دونوں احرار سے خائف ہو گئیں۔ وہ ظاہر ایک دوسرے کے خلاف تھیں لیکن در پردہ دونوں اس پر متفق تھیں کہ احرار سیاسی قوت نہ بننے پائے۔ اس لیے کہ دونوں جماعتیں امراء اور وسائل کی جماعتیں تھیں اور انہیں چاہتی تھیں کہ غریب عوام کو اس کا حق ملے وہ بھی خوشحال ہوں۔ یہی سبب ہے کہ آج بھی ہندوستان ہو یا پھر پاکستان غریب عوام دونوں ممالک کے دکھی ہیں۔ غربت دونوں ممالک کے اندر اپنی انتہا کو پہنچ چکی ہے۔ غریب عوام غربت کی چکی میں پستا چلا جاتا ہے اور امراء غریبوں کا خون چوس کر عیش و عشرت میں مصروف ہیں۔ مفکر احرار چودھری افضل حق نے اس وقت ہی کہہ دیا تھا کہ:

”اسلام سرمایہ داری کا دشمن ہے۔ اسلام سرمایہ دار کا صرف اس صورت میں متحمل ہے کہ وہ اسلام کی منشاء کے مطابق آمدی کو خرچ کرنے کا اقرار کرے۔ اسلام بعض پابندیوں کے ساتھ دولت کمانے کی اجازت دیتا ہے لیکن اسے خرچ کرنے کی آزادی کو بالکل سلب کر لیتا ہے خوب کماہ مگر خود پر مکلف کھانے کے لیے نہیں۔ سرمایہ گھر میں رکھ کر زندگی بسر کرنے کا کون دعویٰ کر سکتا ہے۔ یہ شان تو صرف عبدالرحمن بن عوفؓ اور حضرت عثمان بن عفانؓ کی ہے کہ دریا میں کوڈیں اور دامن بھی ترند ہونے پائے۔ وہ صرف کمانے میں مختار تھے کھانے پینے اور شان و شوکت کی زندگی بسر کرنے، ان کو نمایاں درجہ حاصل نہ تھا۔ یہ بس فاخرہ، نہ پُر تکلف دستخوان، نہ پختہ ایوان نہ دروازے پر دربان، ان کے سامنے ہم وقت قرآن کریمؐ کی یہ آیات تھیں۔ ”اور جو لوگ جمع رکھتے ہیں سونا چاندی اور نہیں خرچ کرتے اس کو اللہ کی راہ میں، پس اے محمدؐ) ان کو کہہ دیجئے کہ ان کے لیے درناک عذاب ہے جس دن کہ گرم کیا جائے گا ان کو دوزخ کی آگ میں پس اس آگ سے داغ دیجئے جائیں گے ان کی پیشاپیوں پر اور کروٹوں پر اور پھٹوں پر۔ یہ ہے وہ سرمایہ یہ جو تم نے اپنے نفس کے لیے جمع کیا تھا۔ پس اس کا مزہ چھو جو کچھ کتم جمع کرتے تھے۔“

مجلس احرار اسلام کا مؤقف دینِ اسلام کی عملی تفسیر کو برداشتے عمل لانا ہے۔

امام ابوحنیفہؓ کے قول کے مطابق: ”اسلام کا مقصد سوائے اسلام کی حکومت کے اور پکھنیں، اور اسلام کی حکومت کا مقصد سوائے رضا الہی کے اور پکھنیں۔“ آخر میں اللہ تعالیٰ سے دعا ہے:

اس جاں کی تیگی کو کوئی آفتاب دے	دل کو میرے دے درد، مجھے اضطراب دے
صحن چحن کو موتم گل دے، گلاب دے	میرے وطن کو ماضی سا حسن و شباب دے
خالد عطا ہو پھر سے مجھے وہی روشنی	پھٹ جائے قلب و جاں کی ساری یہ تیگی
شاداب کردے دل کو پھر دے ایسی تازگی	غنجہ چک چک اُٹھے، کھل اُٹھے ہر کلی

**سلیم الیکٹرونکس**

ڈاؤلننس ریفریجیٹر  
اے سی سپلٹ یوت  
کے با اختیار ڈیلر

Dawlance  
ڈاؤلننس لیاتوبات بنی

حسین آگا، روڈ ملتان

فون: 061-512338